

सोना चमका और चांदी में 11% गिरावट

1.58 लाख रुपए पार पहुंचा सोना | 28 हजार रुपए पर टूटी चांदी

नई दिल्ली, 05 फरवरी. अंतरराष्ट्रीय बाजार में तेजी के बीच गुरुवार को भारत में सोने की कीमतों ने नया उछाल दिखाया, जबकि चांदी के दामों में भारी गिरावट दर्ज की गई।

वैश्विक स्तर पर सुरक्षित निवेश की मांग बढ़ने से सोना 5000 डॉलर के पार पहुंच गया है, जिसका सीधा असर घरेलू सराफा बाजार पर पड़ा। वहीं चांदी की कीमतों में एक ही दिन में बड़ी टूट देखने को मिली है। अंतरराष्ट्रीय बाजार में गुरुवार को सोने और चांदी की कीमतों में जबरदस्त बदलाव देखने को मिली। हाल के दिनों में आई भारी गिरावट के बाद निवेशकों ने निचले स्तर पर



दोबारा खरीदारी शुरू कर दी है, जिससे सोने की कीमतों में 1 प्रतिशत से ज्यादा की तेजी दर्ज की गई।

स्पोर्ट गोल्ड 1.1 प्रतिशत उछलकर 5,016.89 डॉलर प्रति औंस पर पहुंच गया है। इससे पहले पिछले हफ्ते सोने ने

5,594.82 डॉलर प्रति औंस का ऑल-टाइम हाई छुआ था। भारतीय बाजार में भी इसका असर साफ दिखा। एमसीएक्स पर सोना 0.72 प्रतिशत की बढ़त के साथ 1,50,313 रुपये प्रति 10 ग्राम पर कारोबार कर रहा है, जबकि आईबीजेए के मुताबिक

विशेषज्ञों के अनुसार, वैश्विक आर्थिक अनिश्चितता, जियोपॉलिटिकल तनाव और सुरक्षित निवेश की बढ़ती मांग के कारण सोने में मजबूती बनी रह सकती है। हालांकि बाजार में उतार-चढ़ाव फिलहाल जारी रहने की संभावना है।

रिटेल मार्केट में 10 ग्राम सोने का भाव बढ़कर 1,58,158 रुपये तक पहुंच गया है।

दूसरी ओर, चांदी की कीमतों में भारी गिरावट दर्ज की गई। एमसीएक्स पर चांदी करीब 11 प्रतिशत टूटकर 2,48,654 रुपये प्रति किलो पर आ गई, जबकि घरेलू बाजार में इसका भाव 2,76,538 रुपये प्रति किलो दर्ज किया गया।

रुपया 15 पैसे टूटा

मुंबई, 05 फरवरी. अंतर बैंकिंग मुद्रा बाजार में रुपया बुधवार को 15 पैसे कमजोर हुआ और कारोबार की समाप्ति पर एक डॉलर 90.47 रुपये का बोला गया। भारतीय मुद्रा मंगलवार को 117.50 पैसे की जबरदस्त बढ़त के साथ 90.32 रुपये प्रति डॉलर पर बंद हुआ था। रुपया आज तीन पैसे टूटकर 90.35 रुपये प्रति डॉलर पर खुला। उतार-चढ़ाव भरे कारोबार में यह ऊपर 90.27 रुपये और नीचे 90.54 रुपये प्रति डॉलर तक गया। पिछले मंगलवारी दिवस की बड़ी तेजी के बाद आज कम कीमत पर डॉलर की खरीद बढ़ने से भारतीय मुद्रा पर दबाव रहा। हालांकि विदेशी संस्थागत निवेशकों के भारतीय पूंजी बाजार में पैसा लगाने से रुपये की गिरावट सीमित रही। अंतरराष्ट्रीय बाजारों में कच्चे तेल की कीमत में रही तेजी अन्य प्रमुख मुद्राओं के बास्केट में डॉलर सूचकांक की मजबूती ने भी रुपये पर दबाव बनाया।

भारत बनेगा टेक डिप्लोमेसी का केंद्र

रिस्क मैनेजमेंट और कम्प्लायंस पर जोर
एआई और फाइनेंशियल सिंबायोटि पर वैश्विक विमर्श



नई दिल्ली, 05 फरवरी. भारत इस महीने वैश्विक टेक विमर्श का बड़ा केंद्र बनने जा रहा है। एआई इम्पैक्ट समीक्षा 2026 में दुनिया के 100 से अधिक देशों के 500 से ज्यादा स्टार्टअप के शामिल होने की उम्मीद है।

इस अहम शिखर सम्मेलन में अमेरिका की ओर से उच्चस्तरीय प्रतिनिधिमंडल भारत पहुंचेगा, जो आर्टिफिशियल इंटेलिजेंस, वित्तीय स्थिरता और वैश्विक टेक सहयोग जैसे मुद्दों पर अपना दृष्टिकोण साझा करेगा। भारत में इस महीने आयोजित होने जा रहे एआई इम्पैक्ट समीक्षा 2026 में अमेरिका की सक्रिय भागीदारी

देखने को मिलेगी। न्यूहॉर्क हाउस के अनुसार, अमेरिकी विज्ञान और प्रौद्योगिकी नीति कार्यालय के निदेशक माइकल क्रेटिसवोथ इस समिट में अमेरिकी प्रतिनिधिमंडल का नेतृत्व करेंगे। इस दौरान वे अमेरिका के एआई एक्सपोर्ट्स प्रोग्राम को लेकर भी अपडेट साझा करेंगे, जिसे एक एएजीयूटिव ऑर्डर के तहत वैश्विक स्तर पर अमेरिकी टेक स्टैक को बढ़ावा देने के उद्देश्य से शुरू किया गया था। अमेरिकी प्रतिनिधिमंडल में कई वरिष्ठ अधिकारी शामिल होंगे, जिनमें आर्थिक मामलों के अवर सचिव

माइकल क्रेटिसवोथ ने सोशल मीडिया प्लेटफॉर्म एक्स पर कहा कि अमेरिका एआई इन्वैशन के लिए 'गोल्ड स्टैंडर्ड' तय कर रहा है और इसे अपने वैश्विक साझेदारों के साथ साझा करना चाहता है। वहीं अमेरिका के वित्त सचिव स्कॉट बेसेंट ने हाल ही में कांग्रेस को बताया कि एआई अब वित्तीय स्थिरता के लिए शीर्ष चार प्राथमिकताओं में शामिल है। बैंकों और फाइनेंशियल मार्केट्स में रिस्क मैनेजमेंट, कम्प्लायंस और ऑपरेशनल जरूरतों के लिए एआई का इस्तेमाल तेजी से बढ़ रहा है।

जैकब हेलबर्ग, अंतरराष्ट्रीय व्यापार के लिए वाणिज्य विभाग के अवर सचिव विलियम किमिट और उद्योग एवं सुरक्षा मामलों के अवर सचिव जेफरी केसलर शामिल हैं।

ब्रिक्स औद्योगिक दक्षता केंद्र में शामिल हुआ भारत

नई दिल्ली, 05 फरवरी. भारत को ब्रिक्स औद्योगिक दक्षता केंद्र में शामिल हो गया, जिससे देश को सूक्ष्म, लघु तथा मध्यम उद्यमों के विकास में मदद मिलेगी। वाणिज्य एवं उद्योग मंत्रालय के उद्योग संवर्धन एवं आंतरिक व्यापार विभाग द्वारा यहां वाणिज्य भवन में आयोजित एक कार्यक्रम में भारत बीसीआईसी का सदस्य बना।



फंड समझौते पर हस्ताक्षर किये जिसके तहत बीसीआईसी ढांचे में भारत की भागीदारी को औपचारिक रूप दिया गया। भारत में राष्ट्रीय उत्पादकता परिषद को ब्रिक्स औद्योगिक दक्षताओं के केंद्र के रूप में नामित किया गया है। एनपीसी उद्योग संवर्धन एवं आंतरिक व्यापार विभाग के नीतिगत मार्गदर्शन और यूएनआईडीओ के तकनीकी सहयोग से ब्रिक्स औद्योगिक दक्षताओं के साथ देश की सहभागिता का नेतृत्व करेगा और


क्षमता निर्माण, उत्पादकता वृद्धि और उन्नत विनिर्माण पद्धतियों को अपनाने में योगदान देगा। इस कार्यक्रम की अध्यक्षता डीपीआईआईटी के सचिव अमरदीप सिंह भाटिया ने की। इसमें एनपीसी की महानिदेशक नीरजा शेखर के अलावा डीपीआईआईटी, एमएसएमई मंत्रालय और विदेशी मंत्रालय के वरिष्ठ अधिकारी, यूएनआईडीओ तथा फेडरेशन ऑफ इंडियन चैंबर ऑफ कॉमर्स एंड इंडस्ट्री (फिको) के प्रतिनिधि भी उपस्थित थे।

सरकारी लेन-देन की सुविधा वाले बैंक 31 मार्च को खुले रहेंगे

मुंबई, 05 फरवरी. सरकारी लेन-देन की सुविधा वाले सभी बैंक 31 मार्च को महावीर जयंती के मौके पर खुले रहेंगे। रिजर्व बैंक ने बताया कि इसके लिए केंद्र सरकार की ओर से अनुरोध किया गया था ताकि वित्त वर्ष 2025-26 के आखिरी दिन 31 मार्च को बैंक खुले रखकर प्राप्ति और भुगतान संबंधी सभी लेन-देन को उसी दिन अंजाम दिया जा सके। केंद्रीय बैंक ने वाणिज्यिक बैंकों को इसके बारे में सूचना का ज्यादा से ज्यादा प्रसार करने का निर्देश दिया है। उल्लेखनीय है कि 31 मार्च को महावीर जयंती है। उस दिन कई राज्यों के वरिष्ठ जनक अवकाश है। दरअसर मार्च में 11 ऐसे दिन हैं जब किसी न किसी राज्य में बैंकों में सार्वजनिक अवकाश रहेगा।

शेयर बाजारों में आई गिरावट

मुंबई, 05 फरवरी. घरेलू शेयर बाजारों में गुरुवार को चौतरफा बिकवाली रही और बीएसई का संसेक्स 503.76 अंक (0.60 प्रतिशत) टूटकर 83,313.93 अंक पर बंद हुआ। नेशनल स्टॉक एक्सचेंज का निफ्टी-50 सूचकांक भी 133.20 अंक यानी 0.52 प्रतिशत फिसलकर 25,642.80 अंक पर आ गया। तीन दिन की तेजी के बाद बाजार में बिकवाली हावी रही है।



मझौली और छोटी कंपनियों के सूचकांक भी गिरावट में रहे। निफ्टी मिडकैप-50 सूचकांक 0.22

प्रतिशत और स्मॉलकैप-100 सूचकांक 0.28 प्रतिशत नीचे बंद हुआ। धातु, ऑटो, आईटी, निजी बैंकों, रियलटी, एफएमसीजी, टिकाऊ उपभोक्ता उत्पाद और रसायन समूहों के सूचकांक लाल निशान में रहे। सार्वजनिक बैंकों और स्वास्थ्य समूहों के सूचकांक बढ़त में रहे।

504 अंक पर लुढ़का संसेक्स

133 अंक पर फिसला निफ्टी

रिजर्व बैंक ने क्रय/विक्रय स्वेप के तहत खरीदे 10 अरब डॉलर

मुंबई, 05 फरवरी. रिजर्व बैंक ने क्रय/विक्रय स्वेप ऑक्शन के तहत वाणिज्यिक बैंकों से बुधवार को 10 अरब डॉलर खरीदे।

बोली लगाने वाले वाणिज्यिक बैंक 06 फरवरी को रिजर्व बैंक को डॉलर देंगे। इस सौदे के दूसरे चरण के तहत तीन साल बाद 06 फरवरी 2029 को तय प्रीमियम पर रिजर्व बैंक वाणिज्यिक बैंकों को वापस डॉलर बेचेगा। 10 अरब डॉलर के प्रस्ताविक ऑक्शन के लिए 25.03 अरब डॉलर का प्रस्ताव प्राप्त हुआ था। कटऑफ प्रीमियम 7.48 रुपये रखा गया था। केंद्रीय बैंक ने पिछले साल दिसंबर और इस साल जनवरी में भी डॉलर क्रय/विक्रय स्वेप ऑक्शन को अंजाम दिया था।

देश में बनेगा उभयचर विमान एल्बेट्रोस

रक्षा और सरकारी क्षेत्रों के लिए होंगे विशेष संस्करण



नई दिल्ली, 05 फरवरी. पानी और जमीन दोनों पर उतरने में सक्षम उभयचर विमान बनाने में विशेषज्ञता रखने वाली ऑस्ट्रेलियाई कंपनी एफोबियन एयरोस्पेस इंडस्ट्रीज (एएआई) ने भारत में अपने एल्बेट्रोस 2.0 विमानों के एक हिस्से के निर्माण के लिए भारतीय कंपनी एपोजी एयरोस्पेस के साथ करार किया है।

साथ ही एएआई ने इन विमानों के रक्षा और सरकारी ग्राहकों को विमानों की बिक्री के लिए एपोजी एयरोस्पेस को भारतीय उपमहाद्वीप में अपना प्राधिकृत प्रतिनिधि सहयोगी भी घोषित किया है। इसके अलावा, एल्बेट्रोस विमानों के लिए रखरखाव, मरम्मत और ओवरहॉलिंग (एमआरओ) सुविधा देने

पेट्रोल-डीजल के नए दाम जारी

नई दिल्ली, 05 फरवरी. महंगाई के मोर्चे पर लोगों को आज मिली-जुली खबर मिली है। 5 फरवरी को सरकारी तेल कंपनियों ने पेट्रोल और डीजल के नए दाम जारी कर दिए हैं। देश के कई बड़े शहरों में कीमतें स्थिर बनी हुई हैं, जबकि कुछ जगहों पर मामूली बदलाव दर्ज किया गया है। 5 फरवरी 2026 को पेट्रोल-डीजल की कीमतों में देशभर में मिला-जुला रुख देखने को मिला है। सरकारी तेल कंपनियों द्वारा जारी नए रेट्स के मुताबिक, अधिकांश महानगरों में ईंधन की कीमतें स्थिर बनी हुई हैं।

टाटा मोटर्स पीवी को बड़ा घाटा

मुंबई, 05 फरवरी. ऑटोमोबाइल सेक्टर की दिग्गज कंपनी टाटा मोटर्स पैसेंजर व्हीकल्स लिमिटेड के तिमाही परिणामों ने निवेशकों और बाजार की चिंता बढ़ा दी है। अक्टूबर-दिसंबर तिमाही में कंपनी को 3,486 करोड़ का शुद्ध घाटा हुआ है, जबकि पिछले वर्ष इसी अवधि में उसने 5,485 करोड़ का शुद्ध मुनाफा दर्ज किया था। यह गिरावट सिर्फ आंकड़ों तक सीमित नहीं है, बल्कि इसके पीछे कई संरचनात्मक और वैश्विक कारण जुड़े हुए हैं। डिमार्ग के बाद स्वतंत्र इकाई के रूप में सामने आई टाटा मोटर्स के लिए यह तिमाही विशेष रूप से चुनौतीपूर्ण रही। कंपनी के रेवेन्यू में 25 प्रतिशत की भारी गिरावट आई, जिसका सबसे बड़ा कारण इसकी लजरी कार यूनिट जगुआर लैंड रोवर में आई बाधाएं रही।

समाचार विशेष

बिहार की राजनीति में नया अंदाज

पहले कंधे पर हाथ और अब छूआ पैर, नीतीश-राज्यपाल की तस्वीरें वायरल

पटना. बिहार विधानमंडल बजट सत्र के पहले दिन विधानसभा सभा परिसर में अनास्था नजारा देखने को मिला। दरअसल, बजट सत्र के पहले दिन दोनों सदनों की संयुक्त बैठक में राज्यपाल आरिफ मोहम्मद खान का अभिभाषण हुआ। दोनों सदनों को संबोधित करने के लिए जब राज्यपाल बिहार विधानसभा पहुंचे तब उन्हें गाई ऑफ ऑनर दिया गया। इस दौरान गजब का नजारा देखने को मिला। अचानक सीएम नीतीश राज्यपाल की पैर छूने लगे। हालांकि राज्यपाल ने उन्हें ऐसा करने से रोका।

विधानसभा परिसर में हुआ यह वाक्या कैमरे में कैद हो गया और तेजी से सोशल मीडिया पर वायरल हो रहा है। इस दौरान मौके पर विधानसभा अध्यक्ष प्रेम कुमार और विधान परिषद के सभापति अवधेश नारायण सिंह भी मौजूद थे। सीएम नीतीश के करीबी मंत्री विजय चौधरी भी मौके पर मौजूद थे। तस्वीर में सभी खुश दिखाई दे रहे हैं और हाथ जोड़कर राज्यपाल का अभिवादन कर रहे हैं तो वहीं सीएम नीतीश झूकर पैर छू रहे हैं। यह पहली बार नहीं है जब ऐसा नजारा देखने को

सीएम नीतीश राज्यपाल के कंधे पर हाथ रख कर चल रहे थे। वहीं अब जो तस्वीर सामने आई है इसमें सीएम नीतीश राज्यपाल का पैर छूते नजर आ रहे हैं। ऐसा पहली बार नहीं है जब सीएम नीतीश किसी के पैर को छूते नजर आए हो इसके पहले भी सीएम की ऐसी तस्वीर सामने आती रहती है, जिनपर विपक्ष के द्वारा सवाल भी खड़ा किया जाता है।

डीएमके अतिरिक्त सीट छोड़ने पर राजी नहीं

चेन्नई. तमिलनाडु में सीट बंटवारे का फॉर्मूला तय हो गया लगता है। राहुल गांधी की तमिलनाडु यात्रा के बाद शांति बहाल हो गई है। कांग्रेस के नेताओं ने अलग होकर लड़ने या फिल्म स्टार विजय की नई बनी पार्टी टीवीके से तालमेल की बातें बंद कर दी हैं। कहा जा रहा है कि राहुल गांधी ने साफ संदेश दिया है कि डीएमके से मिल कर ही लड़ना है। दूसरी ओर डीएमके ने साफ कर दिया कि वह पिछली बार के मुकाबले एक भी ज्यादा सीट देने को तैयार नहीं है।

पिछली बार डीएमके ने कांग्रेस के लिए 25 विधानसभा सीटें छोड़ी थीं। यह एक तय फॉर्मूले के हिसाब से हुआ था। ध्यान रहे लोकसभा चुनाव में कांग्रेस को अपेक्षाकृत काफी ज्यादा नौ सीटें मिलती हैं। लेकिन विधानसभा चुनाव में डीएमके ज्यादा सीटों पर लड़ती है। डीएमके ने इस बार भी 25 सीटों देने की सूचना कांग्रेस को दे दी है। डीएमके और कांग्रेस के अलावा इस गठबंधन में 10 पार्टियां हैं और इस बार फिल्म स्टार कमल हसन की पार्टी भी एमएनएम भी साथ मिल कर लड़ेगी।

विशेष

अखिलेश के पीडीए की काट निकालने जा रहे पंकज चौधरी

'मिशन 27' में जुटी भाजपा, 15 दिनों में होंगे बदलाव!

लखनऊ. उत्तर प्रदेश में 2027 के विधानसभा चुनाव से पहले भारतीय जनता पार्टी

15 दिनों के भीतर पार्टी के विभिन्न मोर्चों में बदलाव देखने को मिल सकता है। एसआईआर प्रक्रिया पूरी होने के बाद संगठन में व्यापक फेरबदल की संभावना जताई जा रही है। यूपी बीजेपी जल्द ही अनुसूचित जाति मोर्चा, किसान मोर्चा, युवा मोर्चा, महिला मोर्चा समेत अन्य मोर्चों के अध्यक्षों और उनकी टीमों में बदलाव कर सकती है। माना जा रहा है कि यह पूरी प्रक्रिया 28 फरवरी से पहले पूरी कर ली जाएगी। इसके बाद पार्टी पूरी तरह चुनावी मोड में आ जाएगी। मोर्चों में बदलाव की

रणनीति- सूत्रों के अनुसार, इन बदलावों में जातीय और क्षेत्रीय समीकरणों को साधने पर खास जोर दिया जाएगा। बीजेपी के प्रदेश अध्यक्ष पंकज चौधरी स्वयं ओबीसी (कुर्मी) समाज से आते हैं। वहीं पश्चिमी यूपी में जाट, ब्रज क्षेत्र में यादव और ब्राह्मण समुदाय को साधने की कोशिश भी इस नई टीम में दिखाई दे सकती है। जानकारों का मानना है कि समाजवादी पार्टी के पीडीए (पिछड़ा, दलित, अल्पसंख्यक) समीकरण की काट की झलक भी इन बदलावों में देखने को मिल सकती है। यह संगठनात्मक कवायद आगामी

विधानसभा चुनाव को लेकर तेज हुई तैयारी

हाल ही में लखनऊ में बीजेपी प्रदेश अध्यक्ष पंकज चौधरी की अध्यक्षता में एक अहम बैठक भी हुई थी। इस बैठक में पार्टी के विभिन्न प्रकोष्ठों और विभागों के अध्यक्ष, महामंत्री, संयोजक और अन्य पदाधिकारी शामिल हुए थे। बैठक में महामंत्री धर्मपाल सिंह भी मौजूद रहे। इस दौरान विभिन्न मोर्चों में सभावित बदलावों को लेकर विस्तृत चर्चा की गई। बैठक के बाद पंकज चौधरी ने कहा था कि पार्टी के विभिन्न विभागों और प्रकोष्ठों में काम करने वाले पदाधिकारियों की भूमिका बेहद अहम होती है। संगठन में कोई भी काम छोटा या बड़ा नहीं होता।

वैचारिक स्तर पर भारत को हिंदुत्व पर गर्व...

मुख्यमंत्री डॉ. यादव ने कार्यक्रम में उपस्थित सभी संत महात्माओं को सिंहस्थ-2028 के लिए उन्जैन पथारने के लिए निमंत्रण दिया. सम्मेलन को जम्मू कश्मीर के उप राज्यपाल मनोज सिन्हा, बिहार के राज्यपाल आरिफ मोहम्मद खान, उत्तराखंड के मुख्यमंत्री पुष्कर सिंह धामी ने भी संबोधित किया. मुख्यमंत्री डॉ. यादव ने योगगुरु स्वामी रामदेव जी के साथ किया योगाभ्यास: मुख्यमंत्री डॉ. मोहन यादव ने गुरुवार को पतंजलि योगपीठ, हरिद्वार में योगगुरु स्वामी रामदेव जी के साथ योगाभ्यास किया. मुख्यमंत्री डॉ. यादव ने कहा कि प्रधानमंत्री नरेंद्र मोदी के नेतृत्व में योग आज भारत की प्राचीन परंपरा से निकलकर वैश्विक जन-आंदोलन बन चुका है. हम सभी योग को अपनी दिनचर्या का हिस्सा बनाएं और स्वस्थ, संतुलित व ऊर्जावान जीवन की ओर कदम बढ़ाएं. मुख्यमंत्री डॉ. यादव ने पतंजलि योगपीठ के वातावरण को बताने के लिए कहा कि योगपीठ का संस्कार, साधना और आत्मबल से परिपूर्ण वातावरण मन को अपार शांति प्रदान करता है. मुख्यमंत्री डॉ. यादव ने योगगुरु स्वामी रामदेव जी के साथ हरिद्वार में भारत माता मंदिर में दर्शन, पूजन और यज्ञ में शामिल होकर सभी के मंगल एवं कल्याण की कामना की.